

श्री विन्ध्येश्वरी स्तोत्र

निशुम्भ-शुम्भ-गर्जनीं, प्रचण्ड-मुण्ड-खण्डिनीम्।
वने रणे प्रकाशिनीं भजामि विन्ध्यवासिनीम्॥
त्रिशुल-मुण्ड-धारिणीं धरा-विघात-हारिणीम्।
गृहे-गृहे निवासिनीं भजामि विन्ध्यवासिनीम्॥

दरिद्रदुःख-हारिणीं, सदा विभुतिकारिणीम्।
वियोग-शोक-हारिणीं, भजामि विन्ध्यवासिनीम्॥
लसत्सुलोल-लोचनं लतासनं वरप्रदम्।
कपाल-शुल-धारिणीं, भजामि विन्ध्यवासिनीम्॥

कराब्जदानदाधरां, शिवाशिवां प्रदायिनीम्।
वरा-वराननां शुभां भजामि विन्ध्यवासिनीम्॥
ऋषिन्द्रजामिनीप्रदां, त्रिधा स्वरूप-धारिणीम्।
जले स्थले निवासिनीं, भजामि विन्ध्यवासिनीम्॥

विशिष्ट-शिष्ट-कारिणीं, विशाल रूप-धारिणीम्।
महोदरे विलासिनीं, भजामि विन्ध्यवासिनीम्॥
पुरन्दरादि-सेवितां पुरादिवंशखण्डिताम्।
विशुद्ध-बुद्धिकारिणीं, भजामि विन्ध्यवासिनीम्॥